

II

(Atti mhux leġiżlattivi)

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI (UE) 2021/1307

tas-6 ta' Awwissu 2021

li temenda l-Anness tad-Deċiżjoni ta' Implimentazzjoni (UE) 2021/641 li tikkonċerna ċerti miżuri protettivi marbuta ma' tifqighat ta' influwenza tat-tjur b'livell patoġeniku għoli f'ċerti Stati Membri

(notifikata bid-dokument C(2021) 5979)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-animali u li jemenda u jhassar ċerti atti fil-qasam tas-saħħa tal-animali ("Ligi dwar is-Saħħa tal-Animali") ⁽¹⁾, u b'mod partikolari l-punt (c) tal-Artikolu 259(1) tiegħu,

Billi:

- (1) L-influwenza tat-tjur b'livell patoġeniku għoli (HPAI) hija marda virali infettiva tal-ghasafar u tista' thalli impatt serju fuq il-profittabbiltà tat-trobbija tat-tjur u tohloq tfixkil għall-kummerċ fl-Unjoni u fl-esportazzjoni lejn il-pajjiżi terzi. Il-virus tal-HPAI jistgħu jinfettaw lill-ghasafar migratorji u dawn imbagħad jistgħu jinxterdu fuq distanzi twal waqt il-migrazzjonijiet tagħhom fil-harifa u fir-rebbiegħa. Għaldaqstant, il-preżenza tal-virus tal-HPAI fl-ghasafar selvaġġi hija theddida kontinwa għall-introduzzjoni diretta u indiretta ta' dawn il-virus fl-azjendi fejn jinżammu t-tjur jew l-ghasafar tat-trobbija. Fil-każ ta' tifqigha tal-HPAI, hemm riskju li l-aġent tal-marda jinfirex f'azjendi oħra fejn jinżammu t-tjur jew l-ghasafar tat-trobbija.
- (2) Ir-Regolament (UE) 2016/429 jistabbilixxi qafas leġiżlattiv ġdid għall-prevenzjoni u l-kontroll tal-mard li hu trażmissibbli lill-animali jew lill-bnedmin. L-HPAI taqa' fid-definizzjoni ta' marda elenkata f'dak ir-Regolament, u hija soġġetta għar-regoli dwar il-prevenzjoni u l-kontroll tal-mard stabbiliti fih. Barra minn hekk, ir-Regolament Delegat tal-Kummissjoni (UE) 2020/687 ⁽²⁾ jissupplimenta r-Regolament (UE) 2016/429 fir-rigward tar-regoli għall-prevenzjoni u l-kontroll ta' ċertu mard elenkat, inkluż miżuri ta' kontroll tal-mard għall-HPAI.
- (3) Id-Deċiżjoni ta' Implimentazzjoni tal-Kummissjoni (UE) 2021/641 ⁽³⁾ ġiet adottata fil-qafas tar-Regolament (UE) 2016/429, u din tistabbilixxi miżuri għall-kontroll tal-mard marbuta ma' tifqighat tal-HPAI.

⁽¹⁾ ĠU L 84, 31.3.2016, p. 1.

⁽²⁾ Ir-Regolament Delegat tal-Kummissjoni (UE) 2020/687 tas-17 ta' Diċembru 2019 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għall-prevenzjoni u l-kontroll ta' ċertu mard elenkat (ĠU L 174, 3.6.2020, p. 64).

⁽³⁾ Id-Deċiżjoni ta' Implimentazzjoni tal-Kummissjoni (UE) 2021/641 tas-16 ta' April 2021 li tikkonċerna ċerti miżuri protettivi marbuta ma' tifqighat ta' influwenza tat-tjur b'livell patoġeniku għoli f'ċerti Stati Membri (ĠU L 134, 20.4.2021, p. 166)

- (4) B'mod aktar partikolari, id-Deciżjoni ta' Implimentazzjoni (UE) 2021/641 tipprevedi li ż-żoni ta' protezzjoni u ta' sorveljanza stabbiliti mill-Istati Membri wara t-tifqighat tal-HPAI, f'konformità mar-Regolament Delegat (UE) 2020/687, iridu jinkludu mill-anqas iż-żoni elenkati bhala żoni ta' protezzjoni u ta' sorveljanza fl-Anness ta' dik id-Deciżjoni ta' Implimentazzjoni.
- (5) L-Anness tad-Deciżjoni ta' Implimentazzjoni (UE) 2021/641 gie emendat dan l-aħħar bid-Deciżjoni ta' Implimentazzjoni tal-Kummissjoni (UE) 2021/1186 ⁽⁴⁾, wara tifqigha ulterjuri tal-HPAI fit-tjur jew l-għasafar tat-trobbija fi Franza li kien jeħtieġ tiġi riflessa f'dak l-Anness.
- (6) Kif imsemmi fid-Deciżjoni ta' Implimentazzjoni tal-Kummissjoni (UE) 2021/239 ⁽⁵⁾, Franza nnotifikat lill-Kummissjoni dwar tifqighat tal-HPAI tas-sottotip H5N8 f'azjendi fejn kienu jinżammu t-tjur jew l-għasafar tat-trobbija fid-département ta' Pyrénées-Atlantiques ta' dak l-Istat Membru. Fost dawk it-tjur jew għasafar miżmuma fil-magħluq kien hemm papri ta' speċi ta' razza rari fi stabbiliment partikolari. Għaldaqstant, għall-fini tal-konservazzjoni ta' dawk il-papri ta' speċi ta' razza rari, l-awtorità kompetenti ta' dak l-Istat Membru ddecidiet li tipposponi l-qtil tal-għasafar f'dak l-istabbiliment, f'konformità mad-deroga prevista fil-punt (c) tal-Artikolu 13(2) tar-Regolament Delegat (UE) 2020/687 u l-issodisfar tal-kundizzjonijiet previsti fl-Artikolu 13(3) tiegħu. Konsegwentement, jenħtieġ li d-durata tar-restrizzjonijiet applikabbli fiż-żoni ta' protezzjoni u ta' sorveljanza elenkati mill-awtorità kompetenti ta' dak l-Istat Membru għal dik it-tifqigha fid-département tal-Pyrénées-Atlantiques tiġi estiża f'konformità mal-Artikoli 39 u 55 tar-Regolament Delegat (UE) 2020/687. Għaldaqstant, jenħtieġ li d-durata tar-restrizzjonijiet applikabbli fiż-żoni ta' protezzjoni u ta' sorveljanza elenkati għal Franza fl-Anness tad-Deciżjoni ta' Implimentazzjoni (UE) 2021/641 tiġi emendata.
- (7) Għalhekk, jenħtieġ li d-Deciżjoni ta' Implimentazzjoni (UE) 2021/641 tiġi emendata skont dan.
- (8) Minhabba l-urgenza tas-sitwazzjoni epidemjoloġika fl-Unjoni fir-rigward tat-tixrid tal-HPAI, hu importanti li l-emendi li jridu jsiru tal-Anness tad-Deciżjoni ta' Implimentazzjoni (UE) 2021/641 permezz ta' din id-Deciżjoni, isiru effettivi kemm jista' jkun malajr.
- (9) Il-miżuri previsti f'din id-Deciżjoni huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DECIŻJONI:

Artikolu 1

L-Anness tad-Deciżjoni ta' Implimentazzjoni (UE) 2021/641 huwa sostitwit bit-test stabbilit fl-Anness ta' din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, is-6 ta' Awwissu 2021.

Għall-Kummissjoni
Stella KYRIAKIDES
Membru tal-Kummissjoni

⁽⁴⁾ Id-Deciżjoni ta' Implimentazzjoni tal-Kummissjoni (UE) 2021/1186 tas-16 ta' Lulju 2021 li temenda l-Anness tad-Deciżjoni ta' Implimentazzjoni (UE) 2021/641 li tikkonċerna ċerti miżuri protettivi marbuta ma' tifqighat ta' influwenza tat-tjur b'livell patoġeniku għoli f'ċerti Stati Membri (ĠU L 257, 19.7.2021, p. 5)

⁽⁵⁾ Id-Deciżjoni ta' Implimentazzjoni tal-Kummissjoni (UE) 2021/239 tas-16 ta' Frar 2021 li temenda l-Anness tad-Deciżjoni ta' Implimentazzjoni (UE) 2020/1809 li tikkonċerna ċerti miżuri protettivi marbuta ma' tifqighat ta' influwenza tat-tjur b'livell patoġeniku għoli f'ċerti Stati Membri (ĠU L 561, 17.2.2021, p. 1)

ANNEX

"ANNEX

PARTI A

Iż-żoni ta' protezzjoni msemija fl-Artikoli 1 u 2:

Stat Membru: Franza

| | |
|---|--|
| Iż-żona tinkludi: | Data sa meta applikabbli f'konformità mal-Artikolu 39 tar-Regolament Delegat (UE) 2020/687 |
| <i>Il-komuni li ġejjin fid-dipartiment: Pyrénées-Atlantiques (64)</i> | |
| BIDACHE; CAME | 26.8.2021 |

PARTI B

Iż-żoni ta' sorveljanza msemija fl-Artikoli 1 u 3:

Stat Membru: Id-Danimarka

| | |
|---|--|
| Iż-żona tinkludi: | Data sa meta applikabbli f'konformità mal-Artikolu 55 tar-Regolament Delegat (UE) 2020/687 |
| Il-partijiet tal-muniċipalitajiet ta' Sønderborg u ta' Åbenrå, lil hinn miż-żona deskritta fiż-żona ta' protezzjoni u fiċ-ċirku b'raġġ ta' 10 kilometri, iċċentrat fuq il-koordinati tal-GPS Lat. 54,862138; Long. 9,654193 | 8.8.2021 |
| Il-partijiet tal-muniċipalitajiet ta' Sønderborg li jinsabu f'ċirku b'raġġ ta' 3 kilometri, iċċentrat fuq il-koordinati tal-GPS Lat. 54,862138; Long. 9,654193 | Mill-31.7.2021 sat-8.8.2021 |

Stat Membru: Il-Ġermanja

| | |
|---|--|
| Iż-żona tinkludi: | Data sa meta applikabbli f'konformità mal-Artikolu 55 tar-Regolament Delegat (UE) 2020/687 |
| SCHLESWIG-HOLSTEIN | |
| Landkreis Schleswig-Flensburg Amt Langballig komplett mit den Gemeinden — Dollerup — Grundhof — Langballig — Munkbrarup — Ringsberg — Wees — Westerholz Stadt Glücksburg Teile des Amtes Hürup mit den betroffenen Gemeinden — Maasbüll — Husby Teile des Amtes Geltinger Bucht mit den betroffenen Gemeinden — Steinbergkirche — Steinberg | 8.8.2021 |

Stat Membru: Franza

| Iż-zona tinkludi: | Data sa meta applikabbli f'konformità mal-Artikolu 55 tar-Regolament Delegat (UE) 2020/687 |
|--|--|
| <i>Il-komuni li għejjin fid-département: Landes (40)</i> | |
| Cauneille Hastingues Oeyregave Orthevielle Peyrehorade Sorde-l'Abbaye | 4.9.2021 |
| <i>Il-komuni li għejjin fid-département: Loiret (45)</i> | |
| BEAULIEU-SUR-LOIRE BONNY-SUR-LOIRE BRETEAU BRIARE CHAMPOULET CHÂTILLON-SUR-LOIRE FAVERELLES OUSSON-SUR-LOIRE OUZOUER-SUR-TRÉZÉE THOU BATILLY-EN-PUISAYE DAMMARIE-EN-PUISAYE | 8.8.2021 |
| <i>Il-komuni li għejjin fid-département: Nièvre (58)</i> | |
| ANNAY ; ARQUIAN ; NEUVY-SUR-LOIRE | 8.8.2021 |
| <i>Il-komuni li għejjin fid-département: Pyrénées-Atlantiques (64)</i> | |
| BIDACHE ; CAME | Minn 27.8.2021 Sa 4.9.2021 |
| ARANCOU ; ARRAUTE-CHARRITTE ; AUTERRIVE ; BARDOS ; BERGOUÉY-VIELLENAVE ; CARRESSE-CASSABER ; ESCOS ; GUICHE ; LABASTIDE-VILLEFRANCHE ; LABETS-BISCAY ; LEREN ; MASPARRAUTE ; OREGUE ; SAINT-DOS ; SAINT-PE-DE-LEREN ; SAMES | 4.9.2021 |
| <i>Il-komuni li għejjin fid-département: Yonne (89)</i> | |
| BLÉNEAU LAVAU ROGNY-LES-SEPT-ÉCLUSES SAINT-MARTIN-DES-CHAMPS SAINT-PRIVÉ | 8.8.2021" |